


Mal-Hitan tal-Knisja u Dar Sarria

minn Anthony Piscopo

IL-ĠIŻWITI F' SARRIA



L-Istorja tal-Knisja ta' Sarria li ghandna fil-Furjana, hafna minnha nafha minn fomm il-kittieb magħruf Ghawdx i Dr.A.Cremona li aktar konna nsibuh bhala s-Sur Nin. Fi xjuhitu s-Sur Nin kien jiġi ghandna fill-Fsobians Club fi Triq Sant'Anna u l-ghaxxa tiegħu kienet tkun meta kien jirrakuntalna grajjiet fis-subborg tagħna l-Furjanizi. Minhabba li jien kont fl-administrazzjoni tal-gazzetta "IL-FURJANA" u għal hafna snin kont

l-EDITOR tagħha kien jagħtini l-artikoli biex inxandarhom f'din il-gazzetta lokali li issa għalqet 55 sena mill-ewwel harga tagħha li għadha tiġi ppublikata sal-illum.

Sa mill-1585 flok il-knisja ta' Sarria li naraw illum, kien hemm kappella ddedikata lill-Vergni Immakulata mibnija minn flus il-Kavallier Martin De Sarria. Meta fl-1675 Malta kienet inhakmet bil-marda qerrieda tal-pesta u kienu mardu u mietu mijiet ta' nies, il-GranMastru Nikol Cottoner kien għamel żewġ wegħdi: wahda li tinhareġ proċessjoni kull sena fil-festa tal-Kuncizzjoni it-8 ta' Settembru mil-Kon-Kattidral ta' San Gwann għal din il-Kappella ta' Sarria u lura, u t-tieni wahda kienet li flok kappella tinbena Knisja ikbar. Dwar il-wegħda tal-proċessjoni kif kien għamilha Cottoner tliet mija u tlieta w tletin sena ilu baqgħet tiġi segwita sas-snin disghin. Minhabba l-volum tal-karozzi li jkun hemm fil-venda ta' Putirjal ma kienx iktar possibli li din tibqa' ssir u minflok qed issir mat-toroq prinċipali tal-Belt. Għal wegħda l-oħra kien l-istess GranMastru Cottoner li fit-8 ta' Dicembru 1676 poġġa l-ewwel gebla tal-knisja l-għdida li baqgħet tissejjah għall-istess Kavallier Sarria li kien bena l-kappella.

Fir-Rakkonti tas-Sur Nin hemm hafna xi tghid fuq il-Knisja ta' Sarria minn dak iż-żmien li nbriet sa m'ghaddiet f'idejn il-Ġiżwiti fl-1924. Ghalkemm nista niddeskrivi din l-epoka minn tagħrif li għandi fid-"Djarju Furjaniz" tiegħi, lenti kwotidjan fuq kull ma jiġri f'Subborg twelidi, ser nibda nrrakkonta xi haġa miż-żmien tiegħi li qattajt mal-hitan ta' Dar Sarria.


L-ewwel Superjur li lhaqt kien Patri Manwel Grima, raġel qsajjar u ftit inklinat, dejjem bi tbissima fuq fomm, u b'dehra li aktar qed jghix fis-sema milli fl-art kont issibu dejjem fil-konfessinarju iqarar. Għand dan il-Patri kienu jiġu jqerru hafna nies minn barra l-Furjana fosthom l-Isqof Galea li meta n-nies kienet tintebah bih, il-kelma kienet tigrì u folla mdaqqsqa kienet tistennih johroġ mis-Sagristija. Forsi mhux żmien fil-bogħod lill-Isqof Galea għad narawh meqjum fuq l-artali tagħna. Ma Patri Grima kien hemm il-Fratell Frangisku Schembri. Min jaf kemm Furjaniz kienu jhabbtulu l-bieb jitolbu jimlielhom l-ilma mil-bir meta f'dawk iż-żminijiet konna neqsin minn hafna kumditajiet bhal fridges u bjar fid-djar Furjanizi li mhux kullhadd kellu.

SARRIA SSIR PARROĊÇA

Fl-aħħar Gwerra Dinjija, nhar it-Tlieta 28 ta' April 1942 fit-8.05 ta' filghodu f'wiehed mill-attakki qliel li saru fuq il-Furjana mill-ghadu, kienet intlaqtet il-Knisja Arcipretali ta' San Publu u minn dak il-hin stess l-Arcipriet Dun Angelo Ghigo kien ha s-SSmu Sagrament fil-Knisja ta' Sarria li bdiet isservi bhala Parroċça. Mur gib lil-GranMastru Manoel De Vilhena li kien tħabat biex il-knisja ta' Sarria jagħmilha Parroċça, tant li fil-21 ta' Settembru 1724 kien bagħat rikors lill-Papa u ma laqagħlulux, biex imbghad l-ghadu tal-Gwerra f'temp ta' minuta, Sarria għamila Parroċça.

IL-ĠIŻWITI GHAN-NORMAL

Bhala Superjur u Rettur tal-Knisja ta' Sarria wara Patri Grima kien sar Patri Meilaq li kien ferm devot tal-Qalb ta' Ġesu u f'Gunju din il-Festa kien jiffestigġjaha bis-




bis-sollennita' kollha. Ma' Patri Meilaq kien hemm mil-Fratell John Spiteri li kellu kariżma kif iżomm it-tfal ma djul Sarria. Minjaf kemm għallem tfal jghinu l-quddiesa li f'dawk iż-żminijiet kienet tiġi ċcelebrata bil-Latin. Fra Spiteri kien jġborna wara l-bieb tad-dar jirakkuntalna l-istejjer tal-fatati u kien iżommna mistgħagba nisimawgh. Fi żmien li Sarria kienet qed isservi ta' Parrocċa kien hemm hafna abbatini u meta dawn telqu kollha biex iservu fil-Knisja Arcipretali ta' San Publju Patri MEilaq kien għamel sett ilbiesi kif jidhru f'dan ir-ritratt li jien li qed nikteb nidher it-tielet wiehed min-naha tax-xellug.



PATRI EDGAR TABONE

Wara Patri Meilaq fl-1945 Superjur u Rettur kien sar Patri Edagr Tabone li dan kompla kabbar il-festi ta' Sant'Injazju min Loyola, Fundatur tal-Ġiżwiti li kienet issir f'kull 31 ta' Lulju u dik titolari tal-Kunċizzjoni li kienet issir f'kull 8 ta' Dicembru. Ma' Patri Tabone kien hemm il-Fratell Andrea Cassar li hadem hafna fil-Knisja ta' Sarria. Meta konna żghar, min jaf kemm il-darba Patri Tabone hadna Għawdex inqattghu granet shaħ f'dar kbira qisha abbandunata u illum hi wahda mis-sbieħ, qieghed nirreferi għad-"Dar Manresa" li fiha jsiru bosta rtiri mmexxija mill-istess Ġiżwiti. Dawk li kienu joqghodu fil-vicinanzi ta' Sarria kif ukoll dawk tan-naha ta' Balzunetta aktar kienu jiffrekwentaw din il-knisja imma wkoll ahna t-tfal jew ahjar ahna ż-żgħażaġh u magħna wkoll xi rġiel li konna dilettanti ta' l-armor tal-Knisja, flimkien mal-Fratell Cassar konna mhux biss ngħinuh jarma l-Knisja u ndoqqu it-tliet qniepen li jidhru f'dan ir-ritratt: Il-kbira kif ukoll iż-żghira, it-tnejn li hemm fit-truf kienu saru fl-1888 filwaqt li dik tan-nofs kienet saret fl-1824, talli biex


inkabbru l-festa ta' Sant'Injazju darba sparajna l-musketterija u xi nofs tuzzana bombi tal-hoss ma naqsux.



Fl-antik fil-Furjana kellna l-Partit ta' San Ġużepp li kien qatagħlu rasu l-Arcipriet Mallia. L-Arcipriet ta' warajh Dun Angelo Ghigo kien beża minn dawn il-hsejjes ta' l-isparar li ma jmurx jinbet xi Partit Injazjan u hoss ta' sparer min fuq il-bjut ta' Sarria ma nstemax aktar. Dilettant ferm għad-daqq tal-qniepen u ta' l-isparar insemmi lil Joe Cauchi. Min jaf kemm tlajna mieghu indoqqu l-qniepen minn fuq il-kampnar tal-Knisja Arcipretali u mieghu kien itellgha lil ibnu Michael ta xi sitt snin u jtieh idoqq il-qniepen. Mur għidlu lill Michael li nhar il-Hadd 6 ta' Jannar li għadda kien gie miegħi f'Dar Sarria biex niftihem mal-Patrijiet niġbed ritratt tal-qniepen kif jidhru f'dan l-artiklu li kien missieru li ried ikabbar il-Festa ta' Sant'Injazju bil-hsejjes ta' l-isparar li mbagħad kif ktibt ma nstemghux aktar. Kienu żminijiet li wara l-hin ta' l-iskola konna nqattghuh ma dawn il-hitan kemm tal-Knisja kif ukoll ta' Dar Sarria. Darba kien bl-interċessjoni tal-Madonna tal-Kunċizzjoni li salvat il-hajja ta' żgħażuġh li waqt li kien fuq sellum jarma d-damask tal-friz ta' taħt ic-ċinta tal-koppla kien waqa għal isfel minn dak l-gholi u ma kien għalu xejn. Aktar tard f'dan l-artiklu nurikhom min hu

SAN ĠORĠ PRECA

Għal hafna snin fi żmien ir-Rettorat ta' Patri Tabone, Dun Ġorġ Preca illum San Ġorġ Fundatur tal-M.U.S.E.U.M. kull nhar ta' Erbgha kien ilaqqa' lis-soċji fil-Knisja ta' Sarria li kienu jġu bi hgarhom biex jisimghu l-kelma perswazziva tiegħu. Kif qed insemmi l-mużew fi snin ta' wara l-gwerra, tal-mużew tal-Furjana kienu jlaqqaghuna f'Sarria għan-Novena tal-Milied u f'lejljet wara li konna nkunu smajna l-priedka tat-tifel konna nohorgu bil-proċessjoni bil-Bambin u ndawruh mat-toroq tal-Furjana.



AKTAR RETTURI

Wara Patri Tabone, Retturi oħrajn bħal Patri Borg, Patri Gravina, Patri Preziosi u Patri Grezzio Magro l-aħħar wieħed li baqa jżomm it-tradizzjoni tal-festi li semmejt għax imbghad dawk li ġew warajhom inklużi dawk tal-lum infirxu f'oqsm'ohra ta' hidmiet pastorali kif jitolbu ż-żminijiet tal-lum.


Illum f'Sarria la tkun taf li fil-31 ta' Lulju tahbat il-Festa ta' Sant'Injazju u lanqas fit-8 ta' Dicembru ma tkun taf li l-Festa tal-Kuncizzjoni. Id-damask, il-gandleri, il-gastri ta' l-avorju bil-fjuretti m'ghadhomx izejnu l-knisja iżda jinsabu storjati fejn konna nistorjawhom aħna f'armarju taht il-gallerija ta' l-orgni fuq il-bieb magġur.

L-EWWEL PROVINĊJAL TAL-ĠIŻWITI

Għall-bidu tas-snin hamsin bhala Superjur u Rettur ta' Sarria kien hemm Patri Ġuzeppi Delia li nzerta ż-żmien meta l-Provincja tal-Ġiżwiti kienet inqatgħet minn mal-Provincja ta' Sqallija u bhala Provincjal kien ġie elett Patri Delia li xorta baqa jżomm l-istess karigi li kellu f'Sarria. Biż-żidea ta' xi Patrijiet u Fratelli li kellhom jigu jghinu lill-Provincjal, Dar Sarria kienet zghira u allura kienu niffduha ma dar kbira ohra li kont tidhol għalijha minn Triq San Publu mil-bieb numru 36 kif jidher f'dan ir-ritratt. Din id-dar kienet meqjusa bhala l-Kurja tal-Ġiżwiti. Illum din id-dar tinsab għand familja private.

MAGHMUDIJA F'SARRIA

F'dan ir-ritratt jidher il-Provincjal Patri Delia bilqiegħda fuq it-taraġ tal-altar qed jiċcelebra r-rit tal-magħmudija lin-nies tas-Servizz li jidhru għarkubtejom fuq il-ġinokkjatur li wara li kienu tghallmu l-katekiżmu mill-Katekist Tarċisio Portelli li jidher fuq il-presbiterju kienu jitolbu li jhaddnu r-Reliġjon Kattolika tagħna. Warajhom jidhru l-parrinijiet tagħom.



Izda f'din ix-xena ta' dan ir-ritratt hemm aktar x'wieħed jispjega u fuq kollox irrid inżomm kelmti f'kitbieti biex nuri lil min qed jaqra dan l-artiklu min kien dak li waqa' min fuq is-sellum hu u jarma d-damask.

Quddiem il-bieb tas-Sagristija, l-ewwel wieħed min-naħa ta' l-istatwa ta' Santa Tereza tal-Bambin Gesu hu l-Fratell Dun Anton Camilleri. Dak tan-nofs huwa jien li qed nikteb u ta' magenbi huwa Joe Carabott li sa min ċkunitu kien intefa' ma' djul tal-hitan ta' Sarria. Dan Joe, allura meta kiber aktar milli jidher f'dan ir-ritratt, qisu kellu madwar hmistax – il-sena kien waqa' f'dak l-incident tad-damask u kif ktibt b'hajr lill-Madonna tal-Kuncizzjoni ma kien għalu xejn. Maż-żmien Joe iżzewweg u kien emigra lejn il-Kanada fejn fetaħ negozju bil-pastizzerija u xi sentejn ilu kien halliena għal-hajja ta' dejjem. Wara Patri Delia bhala provincjal kien ġie elett Fr. Maurice Eminyan li fi żmien kienu hallew dik id-dar li kienu niffdu ma Dar Sarria u kienu marru f'dar ohra akbar fi Triq San Pawl, il-Belt. Mat-tluq ta' dan il-Provincjal flimkien mal-patrijiet li kienu jghinuh, Dar Sarria reġgħet giet kostitwita b'kommunita zghira bhala fuq kolox kienet minn dejjem. Superjuri baqghu jinbidlu wieħed wara l-iehor kif illum bhala Superjur insibu lill-Fr. Victor

75 SENA ANNIVERSARJU

Kont ili snin li hallejt dawn il-hitan ta' tfuliti, iżda tmien snin ilu għall-okkażjoni ta' għeluq il-75 sena min mindu fit-8 ta' Dicembru kienu dahlu l-ewwel patriet f'Sarria, fuq suggeriment li kont ghamilt lill-Ġiżwiti, nhar l-Erbgħa 8 ta' Dicembru 1999 kienet saret quddiesa konċelebrata mill-Provincjal, mill-Arcipriet tal-Furjana u minn Patrijiet li xi darba jew ohra kienu servew fil-Knisja ta' Sarria u d-Dar tagħha bhala radd ta' hajr lill-Mulej f'dan l-anniversarju.

